

~~Hekk ix-xogħol li gie pprezentat
bhala sempliċi xewqa fl-1924 u li
ghadda minn tant grajjiet ta' nicket,
biki u sagraficcji ntemm. Jonqos biss
li tiġi mxandra d data meta rappre-
zentant ieħor tal-Qdusija Tiegħu l-
Papa jmur Nazzarett biex jikkonsagra
l-Alla din il-Bażilka famuża u jidde-
dikaha lil wieħed mill-aqwa mister-
tar-Religjon tagħna: IL MISTERU~~

~~TAL-LUNZIATA, J'alla ma jdimx
ma jasal dak il-jum biex hekk il-
pellegrini li jmorru Nazzarett biex
izuru l-ghar tal-Madonna, isahħu
l-fidi f'dan il-misteru u jibqgħu edifi-
kati bix-xogħol kbir li qegħdin jagħ-
mlu l-Frangiskani ġewwa l-Art Im-
qaddsa.~~

~~P. Lett MIKIEL CATANIA,
O.F.M.~~

DRIEGH IL-MULEJ FL-ISTORJA TAL-GENS LHUDI

2. Il-profeta Elija u alla tal-frugħa Baal.

Uljed Israel, kif kien amrilhom is-sultan Akab, ingemghu fuq l-gholja tal-Karmelu, u magħhom marru wkoll erba' mija u hamsin qassis ta' Baal u erba' mija oħra ta' l-allat tal-frugħa; u kif raħom miġburin quddiemu, Elija beda jcanfarhom u jghidilhom:

"Kemmi fi ħsiebkom tibqgħu u la 'l hawn u anqas 'l hinn? Jekk il-Mulej hu tassew Alla, imxu biss warajh; imma, jekk temmnu f'Baal, zommu miegħu. Fostkom ilkolli, jien waħdi hu l-profeta tal-Mulej waqt li l-qassisin ta' Baal, jintghaddu bil-mijiet. Nagħzlu issa żewġt igniedes, noqtluhom, u intkom qieghdu fuq il-hatab bla ma tqabbdu in-nar, u jien inqieghed l-ieħor fuq il-hatab, bla ma nkebbes in-nar; u intkom titolbu 'l Alla: tagħkom inizzel nar mis-sema fuq il-hatab, u jien nitlob 'l Alla tiegħi jnizzel in-nar mis-sema, u dak fosthom li jibgħat in-nar, dak hu tassew Alla". U din għogħot lil kulhadd.

U l-Qassisin ta' Baal qabdu l-ġendus li tahom il-profeta Elija, u fil-ħin

qatluh u xeħtuh fuq tagħmira hatab bla ma qabbdu n-nar, u baqgħu, sa x-xemx għoliet, isallu dejjem: "Id-dew, Baal, iddew ismagħna!" Izda, ħadd ma weġibhom, u qatgħu jeshom u qabzu fuq dak l-artal, kif kienet id-drawwa tagħhom. Fil-waqt Elija qagħad jiddieħak bihom u jtennilhom: "Għajtu aktar bil-qawwi, għandu mnejn dan alla tagħkom qieghed jithadded, jew qieghed jixrob, jew imsiefer, jew rieqed!" Issa billi? Inhanqu bl-għajjat u tbiċċeru bix-xfatar tas-skieken u mtlew bidmija, imma l-allat tagħhom ma semghux lehenhom, u ebda aħbar ma waslitilhom mis-sema.

Wasal imbagħad ħin il-profeta Elija biex Alla jurih li laqa' l-bhur tiegħu, u l-profeta qal lil dik il-miġemgħa nies li kellu quddiemu: "Isaw, ersqu 'l hawn, biex issa taraw b'għajnejkom u tmissru b'idejkom is-segħa ta' dak Alla 'li għandkom tqimu". U Elija garr tnax-il ġebła, daqs kemmi kienu l-ġnus ta' uljed dak Gakobb, li Alla kien kellmu, u qallu: "Ismek ikun Israeli". B'dawk it-tnax-il ġebła, Elija fi-isem t'Alla

raġa' waqqaf artal, haffer hanek ma' dwaru, firex fuqu l-hatab, u debaħ il-gendus, u qattgħu u saqqfu fuq il-hatab. Wara dan, qabbadhom jimlewu erba' qolol ilma, iferrgħuhom fuq laħam il-gendus u l-hatab, u riedhom għat-tieni u għat-tielet darba jerggħu jferrgħu l-ilma, sa mtliet il-hofra ta' ma' dwar l-artal. U hawn Elija, jerfa' għajnejh lejn is-sema, u jgħid: "Issa inti, Mulej, Alla ta' Abram, ta' Izaak u ta' Israeli, uri setegħtek, ħalli kulħadd jifimha, li Inti biss Alla ta' Israel, u jien il-qaddej tiegħek, u kull ma għamilt għamiltu biex noqgħod għal dak li Inti ridt minni. Ismagħni, Mulej, ismagħni, ħalli dawn in-nies idah-ħluha f'mohhom li Inti biss Alla, u li Inti ergajt irbaħt qalbhom". U hawn dlonk niżel in-nar mis-sema, ħaraq il-gendus, u l-hatab, u l-gebel, u t-trab, u nixxef l-ilma tal-hofra ta' ma' dwar.

U dik il-miġemgħa ta' nies, kemm tara b'għajnek, inxtehtu b'wiċċhom fl-art, iġġajtu: "Alla ta' Elija hu l-Mulej, u ħadd għajru!" Fuq hekk Elija gāgħalhom jaħbtu għal dawk il-Qassisin ta' Baal u ta' l-allat tal-frugħa l-oħrajn, u joqtluhom, u ma jħallux ebda wieħed minnhom ħaj; u n-nies karkruhom sax-xatt ix-xmara Qison, u hemm qerduhom sa l-anqas wieħed.

Imbagħad Elija baqa' tiela' sal-quċċata tal-gholja tal-Karmelu, u hemm fuq, inxtehet fl-art b'wiċċu bejn irkobbtejh jitolb f'gabra kbira. U f'xi ħin, bağħad il-qaddej tiegħu jgħarrex in-naha tal-baħar jara jil-maħx xi ħaġa; u x'ħin qallu li ma ra xejn, raġa' bağħtu sitt darbiet oħra u mas-seba' darba wiegħbu li lemaħ nitfa ta' shaba tielgħa mill-baħar. Fuq hekk, Elija bağħtu jwiddeb lis-

sultan Akaab li bilgri jitleq lejn il-ġnien li kellu fir-raħal ta' Ġizra, qabel ma tilgħu x-xita. Akaab rikeb u telaq bla telf ta' žmien. U fil-ħin, is-sema swied u nkesa bis-shab, u r-riħ venven, u x-xita niżlet bil-qliel fuq l-art.

U Ġizabela, mart Akaab, kif żewgħa semmielha fuq dak li għadda minn għalihom il-Qassisin ta' Baal, siblet hekk għal Elija, li ħalfet ħalfa li tneħħilu ħajtu. Kif waslitlu din ix-xiegħa, daqs kemm baża' Elija telaq jigri għal għonq it-triq, u sab ruħu f'xagħri, u hemm nixtehet bil-qiegħda fl-art u talab 'l Alla jigbru miegħu. U mtedd għad-dell tas-siġar tax-xatar, u raqad. Imbagħad, ħass min itaptaplu, u stembaħ, u ħares ma' dwaru, u jsib ma' ġenbu ħobża u žir ilma u l-profeta trejjaq, u xorob, u reġgħet għajnu marret bih. Izda, l-Anglu t'Alla ħarrku mill-ġdid, u qallu: "Isa, qum u kul, għax baqalek x'timxi biċċa sewwa". U Elija qam u kiel u xorob; u mwettaq b'dan l-ikel, mexa erbghin jum u erbghin lejl, sa ma wasal qrib l-gholja tal-Horeb, u ngabar f'għar mnejn imbagħad Alla reġa' semmagħlu leħnu u riedu jasal sa Damasku.

3. Ġnien id-dwieli ta' Nabot.

Kien hemm raġel jismu Nabot fir-raħal ta' Ġizra, li kellu qasam bid-dwieli jmiss mal-ġnien tas-sultan Akaab. Issa dan is-sultan fettillu jrid jixtri dan il-qasam biex jinfdi ma' ġnienu, u talab lil dan Nabot biex ibegħhulu jew ibiddilulu ma' iehor wisq isbaħ minn tiegħu. Imma sid il-qasam ma riedx jisma' b'dan il-bejgħ jew bdil; u s-sultan għamel il-ħuri, ingabar id-dar, u nixtehet fuq il-friex wiċċu mal-ħajt, u la ried jiekol u l-anqas jixrób.

Martu Gizabela marret iżżieghel bih u tffissdu, u trid taf x'inqalagħlu. X'hin żewġha stqarrilha fuq li Nabot ma riedx inehhi l-qasam li kien wiret minn niesu: "għal daqs hekk tiddejjaqx," qaltlu Gizabela; "halli f'idejja, ntik kelma li l-qasam jaqa' taħt idejki!" U x'marret għamlet dik il-halja? Kitbet f'isem is-sultan lix-xjuh u lill-imħalfin, u ridithom iħarrku quddiemhom lill-imsejken Nabot, u jxahħmu tnejn min-nies biex jixdulhom li Nabot halef b'Alla u bis-sultan, biex imbagħad johorġuh barra r-raħal u jħaġġruh. U dawk għamlu li riedet minnhom Gezabela, u baġħtu jghidulha li Nabot haġġruh u miet. U Akaab telaq biex jieħu taħt idejh il-qasam ta' Nabot u jaq-ta' xewqtu.

U lehen Alla wasal f'widnejn Elija biex imur għand Akaab u jwiddbu fuq li ser jigrilu għalli għamel lil Nabot. U l-profeta mar quddiem is-sultan Akaab u qallu: "Dan jib-ghat jghidlek il-Mulej, Alla tiegħi. li fejn il-klieb lagħqu demm Nabot, hemm ukoll il-klieb jilagħqu demmek. U jigi wkoll żmien meta l-klieb għad jieklu ġisem Gizabela fir-raba' ta' Gizrahal.

It-tielet sena fuq dawn il-ġrajja. Akaab issieheb ma' Jewwasef jew Gosafat, sultan tal-Lhudija, biex

fliemkien johduha man-nies tas-Sorija. Waqt it-taqbida, Akaab laqtu vleggħa, nifditlu qalbu u miet ma' nżul ix-xemx; u demmu xtered ma' l-art, u difnuh f'Xamarija. U niesu ħaslu bl-ilma ta' l-ghadira ta' dawk l-inħawi l-mirkeb iħammar b'demm is-sultan Akaab, u l-klieb lagħqu demmu, kif żmien qabel kien neb-bħu l-profeta Elija.

U għadda żmien bi żmien, u Gehu bin Jewwasef laħaq sultan; u dan, wara li qatel lil-Garam, bin Akaab, x'hin lemah lil martu Gezabela tix-ref minn hoġor it-tieqa tad-dar, b'dawk għajnejha ta' seker titlob ħniena, baġħat lill-qaddejja tagħha joqtluha, u dawn waddbuha rasha 'l isfel fil-ghalqa tad-dwieli ta' Nabot. U demmha raxx fuq ha't id-dar, u hi stabbet ma' l-art u ż-żwiemel ta' Gehu għaddew bin-mghal minn fuq ġisimha. U meta n-nies tas-sultan Gehu resqu l-ghada hemmhekk biex jidfnu l-mejtin, ma sabux għajr rasha, u saqajha u idejha. U Gehu, x'hin sama' b'dan, qal: "Seħhet mela kelmet il-Mulej meta b'fomm il-qaddej tiegħu Elija ħabbar lil Akaab li għad jghaddi minn għala martu Gizabela: Li l-klieb iqattgħu bi snienhom u jieklu ġisimha".

A.M.

BIEX JIKKURA GĤAJNEJH

— Pawl, għax tixrob hekk, li qisek wiehed fis-sakra? Imissek tisthi taf!

— Le, ħabib, jinħtiegħi nixrob, għax billi jiena għama minn wahda, infittex li nara d-doppju mill-oħra.

BIZZEJIED TAĤSEB F'ĤAĤ'OHRA

— Ĥudu, ibni qalbi, toqghodx taħseb li hu żejt ir-rignu. Aħseb biss li hu Marsala, u ibilgħu. B'hekk żgur li mat-teghmux!

— Sewwa, Mamà, mela aġħtini l-Marsala u jiena niblagħha bħal li kieku żejt ir-rignu.